

Möjekdir tilkiniň şir bilen awa gidişleri hakynda hekaýat

Category: Goşgular, Kitapcy

написано kitapcy | 22 января, 2025

Möjekdir tilkiniň şir bilen awa gidişleri hakynda hekaýat

Möjekdir Tilkiniň Şir bilen awa gidişleri hakynda hekaýat

Bir gün Şiriň awa gidesi geldi,
Ýanyna Möjekdir Tilkinem aldy.

ol şeýle pikiri aýlady serde:
«Zyýany däl awumy göterseler-de.

Ýörse şu ikisi ýanymda ýortup,
Kuwwatym öňküden görüner artyk...»

öçügsi ýylgyzlar nurana Aý
Gurşayar ahyryn... Büyem şoň ýaly.

Tüý şowuna düşüp olaryň işi
Öküz, Towşan, Geçiş serildi läşi.

Şir öňüne düşse aw edeniňde,
Belli zat aç galmajagyň seniň-de.

Depe bolup ýatyr täzeje etler,
Janyň hezil eder beýle hezzetden.

«Gerk-gäbe doýarys günümüz geler,
Häzir adalatly üleşik bolar».

Diýip, öz ýanyndan ýüwürdip göwün,
Arzuw edýänini Tilkiň, Möjegiň

Aňan Şir öwrüpdür başgarak hyýal
(«Gün – güýçliňki» diýlen. Ýok oňa zowal.)

«Ýüregiňde näme niýetiň baryn

Möjek, seniň gözleriňden aňýaryn.

Ynamyň ýok meniň adalatyma,
Eti paýlamagy tabşyrýan saňa».

Möjek gorkusyndan titräp, sandyrap,
Diýenmişin Şiriň ýüzüne garap:

«Bu ýerde iň uly awumyz – Öküz,
Ony ak ýürekden saňa berýäs biz.

Geçi – meňki bolsun, Tilkä-de – Towşan,
Şeýtsek, her kim ýeten paý bilen oňsar».

«Akylllyrak tekliپ edersini diýip,
Garaşypdym welin, boldy ol haýp».

Diýip, gazaply Şir bir penje urdy,
Möjek biçäräniň külün çykardy.

Soň gözün alardyp Tilkä seretdi,
Diýdi: «Et paýlamak gezegini yetdi!»

«Bu ýerde kyn zat ýok, dogrymy diýsem,
Öküzi ertirlik naharňa iý sen.

Pikir eder ýaly munda näme bar?
Geçi günortanlyk naharňa ýarar.

Towşan şap bolaýar agşam naharňa,
Ýeňilräk iýmeli ýatylar garna».

Hoşal Şiriň pessaý eşdildi sesi:
«Aýt sen, şepe, munuň ýaly paýhasy

Nireden öwrendiň? Gizleme menden»
«Hol ýatan Möjegini düşen gününden

Sapak aldym» diýip, Tilki sözledi.
Şir hoş bolup, gazabyny gizledi.

Soňra şeýle diýdi: «Gulak goý, Tilki,
Bu seň üçin bähbit bolandyr, belki?»

Tilki hezil edýär bagtyýar halda,
Eti paýlamagy özünden däl-de,

Öňürti Möjekden haýyş edenni
Hoş bolup ýatlaýar häzire çenli...

Hile gadymýetden şu günlere çen
Barabar görlüpdür batyrlyk bilen.

...Özgäniň bagtyndan, betbagtlygyndan
Many çykarýanlar danadyr çyndan. Goşgular